

Kopja informali ta' Sentenza.



QORTI TAL-MAGISTRATI (MALTA)
MAGISTRAT DR. LEONARD CARUANA LL.D., M.A. (FIN. SERV)

Rikors Nru: 303/2021 LC

WESTERN COMPANY LIMITED

VS

MATTHEW GALEA

Illum, 22 ta' Marzu 2022

Il-Qorti,

Rat ir-rikors ta' Carmel sive Charles Bianco (K.I. 44368M) bħala direttur, għan-nom u in rappreżentanza tas-socjetà Western Company Limited datat id-09 ta' Novembru 2021 fejn espona u kkonferma bil-ġurament tiegħu illi permezz ta' sentenza fl-ismijiet Western Company Limited vs Matthew Galea (Avviż Numru 119/2003 AE) deciża fis-27 ta' Ġunju 2003, it-Tribunal għal Talbiet Żgħar laqa' t-talba tas-socjetà Western Company Limited sabiex titħallas mingħand l-intimat Matthew Galea is-somma ta' sitt mija, tmienja u għoxrin Liri Maltin u ħamsa u ħamsin ċenteżmu (LM628.55) ekwivalenti għal elf, erba' mija u erbgħa u sittin Ewro u tnejn u ħamsin ċenteżmi (€1,464.52) bl-interessi mid-data tal-maturità ta' kull waħda mill-kambjali sad-data tal-pagament effettiv, kif ukoll l-ispejjeż ġudizzjarji ta' dik l-istess kawża.

Kopja informali ta' Sentenza.

Illi huwa għaldaqstant talab lil din il-Qorti joġġhobha, bl-applikazzjoni tal-Artikolu 258 tal-Kap. 12 tal-Liġijiet ta' Malta, tawtorizzaħ jeżegwixxi t-titolu eżekuttiv li huwa għandu fil-konfront tal-intimat Galea, u dan taħt dawk il-kondizzjonijiet li dina l-Qorti jidrilha xierqa u opportuni.

Rat illi l-intimat Michael Montfort ġie notifikat bil-proċedura odjerna fis-27 ta' Novembru 2021 iżda ma daħħal ebda risposta.

Rat illi fis-seduta tat-28 ta' Frar 2022, deher Carmel Bianco għan-nom tas-soċjetà rikorrenti li kkonferma bil-ġurament tiegħu illi l-ammont għadu dovut fl-intier tiegħu u li għad għandu interess fl-imsemmi titolu eżekuttiv.

Rat illi fl-istess seduta, deher l-intimat debitament assistit;

Rat l-atti kollha tal-kawża;

Semgħat is-sottomissjonijiet tad-difensuri tal-partijiet;

Ikkonsidrat;

Illi jirriżulta mill-atti proċesswali li permezz ta' sentenza erogata nhar is-27 ta' Ġunju, 2003 fl-ismijiet premissi, is-soċjetà rikorrenti kisbet titolu eżekuttiv kontra l-intimat għall-ammont ta' €1,464.52 (cioè LM628.55), liema ammont jirrappreżenta import ta' tlettax-il kambjala ta' Lm48.35 (ekwivalenti għal €112.63) kull waħda. Jirriżulta wkoll illi dik is-sentenza m'hijiex appellata.¹

Illi r-rikors odjern qiegħed isir abbażi tal-Artikolu 258 tal-Kap. 12 tal-Liġijiet ta' Malta, li jistipola:

¹ Ara Dok D a fol. 13 tal-atti proċesswali.

Kopja informali ta' Sentenza.

“**258.** Wara –

Omissis

(b) *għeluq ta' għaxar snin minn dak in-nhar li fih skont il-liġi it-titolu eżekuttiv imsemmi fil-paragrafi (a), (ċ) u (d) tal-artikolu 253, rigward sentenzi u digrietni tal-Qrati Inferjuri jew tat-Tribunal tat-Talbiet Żgħira seta' ġie esegwit; jew*

Omissis

I-eżekuzzjoni tista' ssir biss wara talba magħmula b'rikors quddiem il-qorti kompetenti. Ir-rikorrent għandu wkoll jikkonferma bil-ġurament ix-xorta tad-dejn jew tat-talba li jkun qed ifittex l-eżekuzzjoni tagħha, u li d-dejn jew parti minnu jkun għadu dovut.”

Illi kif ġie ritenut fis-sentenza **HSBC Bank Malta p.l.c. vs John Dalli et²**;

“Illi minn dan jidher li l-uniku eżami li għandha tagħmel l-istess Qorti għall-akkoljiment tal-istess rikors huwa biss li tindaga u taċċerta ruħha dwar l-eżistenza tal-istess titolu eżekuttiv, u li l-ammont hekk kannonizzat jew parti minnu huwa dovut, u dan tramite l-konferma bil-ġurament tal-istess rikorrenti. Fil-fatt, xejn iżjed ma huwa rikjest skond l-istess artikolu, lanqas in-notifika lill-kontro-parti u wisq inqas li l-istess rikors jiġi appuntat għas-smiġħ.”

² **HSBC Bank Malta p.l.c. vs John Dalli et**, Prim' Awla tal-Qorti Ċivili, 18 ta' April 2002, (Rik Ġur Nru 2694/99 RCP):

Kopja informali ta' Sentenza.

Ikkonsidrat;

Illi fil-każ *de quo* jirriżulta ampju li s-sentenza ottenuta mis-soċjetà rikorrenti tikkostitwixxi titolu eżekuttiv ai termini tal-Artikolu 253 tal-Kap. 12 tal-Liġijiet ta' Malta.

Illi jirriżulta ampju wkoll li l-perjodu maħsub fl-Artikolu 258(b) tal-Kap. 12 tal-Liġijiet ta' Malta skada u s-soċjetà rikorrenti għad għandha interess fl-eżekuzzjoni tas-sentenza;

Illi finalment, ir-rappreżentant tas-soċjetà rikorrent kkonferma bil-ġurament tiegħu ix-xorta tad-dejn li qiegħed ifittex l-esekuzzjoni tiegħu u li dan għadu dovut fl-intier tiegħu sal-ġurnata tal-lum;

B'hekk il-Qorti ma tarax raġuni għalfejn m'għandhiex tgħaddi biex tilqa' t-talbiet tas-soċjetà rikorrenti u dan peress li l-elementi kollha rikjesti mil-liġi huma sodisfatti.

Deċide:

Għaldaqstant, għal dawn il-motivi, il-Qorti qed taqta' u tiddeċiedi billi tilqa' t-talba tas-soċjetà rikorrenti u tawtorizza l-eżekuzzjoni tat-titolu eżekuttiv li hija ottjeniet fil-konfront tal-intimat bis-saħħa tas-sentenza hawn fuq indikata.

Bl-ispejjez tal-preżenti a karigu tal-intimat.

ft/Dr. Leonard Caruana
Maġistrat